

## Lærlingasáttmálin

### § 1. Avtaluokið

Hesin sáttmáli er galdandi fyri handverkslærlingar, sum eru undir útbúgving sambært yrkisútbúgvingarlógini, og sum eru í starvi hjá meistarum/virkjum, sum eru limir í Føroya Arbeidsgevarafelag/Føroya Handverksmeistarafelag.

### § 2. Arbeidstíð

Stk. 1. Vanliga arbeidsvikan er 40 tímar frá 1. januar 1980 sambært lögtingslóg nr. 37 frá 1. juni 1978. Tann dagliga arbeidstíðin er tann sama, sum er galdandi fyri hini starvsfólkinum á virkinum (sveinarnar).

Meistarin hevur skyldu til at rinda lærlinginum lön fyri tað vikutímatal, sum avtalað er í lærusáttmálanum.

Stk. 2. Er lærlingur burtur frá arbeiði/skúla uttan lógliga grund, hevur virkið/meistarin ikki skyldu at rinda lærlinginum lön fyri tíðarskeiðið, lærlingurin er burtur.

### § 3. Skiftisarbeidi

Lærlingar kunnu arbeiða í skiftisvaktum á sama hátt sum sveinarnir.

Skiftisvaktarviðbótin verður goldin við somu prosentsum sum lærlingalønin av sveinalønini.

Tá ið arbeið verður í skiftum, verður mattíðin ikki frádrigin fyri 2. og 3. holdið.

### § 4. Frítíðarlön

Víst verður til lögtingslóg um Frítíð við lön. Lærlingurin fær frítíðarlön, p.t. 12%.

### § 5. Barsil

Víst verður til lögtingslóg um Barsilsskipan.

### § 6. Sjúka

Viðvíkjandi sjúku verður víst til lögtingslóg um dagpening vegna sjúku.

Læknaváttan skal leggjast fram, um so er at meistarin ella virkið krevur tað (hóast dagpeningaskipanina).

### § 7. Frídagur

Ásetingarnar um frídagur í høvuðssáttmálanum eru eisini galdandi fyri lærlingar. Í lötuni eru frídagarnir hesir: 1. mai og nýggjárstaftan eru heilir frídagur. Flaggdagur, grundlógardagur, 1. november og jólaaftan aftaná kl. 12.00. Meistarin rindar ikki lön fyri frídagur og halgidagur, men rindar 1,5% í eftirlønargrunn fyri hetta.

### § 8. Lön

Lærlingar fáa ta til eina og hvørja tíð galdandi lön, sum er avtalað millum Føroya Handverksmeistarafelag og Føroya Handverkarafelag/Landsfelag Handverkaranna. Tað er:

1. árið 35% av sveinalønini
2. árið 40% av sveinalønini
3. árið 45% av sveinalønini
4. árið 55% av sveinalønini
5. árið 70% av sveinalønini.

Lærlingur byrjar altíð á 1. árið. Er lærutíðin tildømis 3 ár, byrjar lærlingur á 1. ári og heldur so fram á 2. og 3. ári. Undantak er tó, tá ið lærutíðin verður stytta. Tá verður tað stytta tíðarskeiðið drigið av tí 1.árinum. Fær lærlingur tildømis 20 vikur stytta lærutíð, verður lærutíðin á 1. árið 32 vikur. Síðani flytur lærlingurin á 2. árið osv.

### § 9. Lön í skúlatíðini

Tá ið lærlingur er í skúla, hevur meistarin skyldu til at rinda honum lön.

### § 10. Koyring og burturarbeidi

§19 í høvuðssáttmálanum um koyring og burturarbeidi hjá handverkarum og serarbeiðarum er eisini galdandi fyri lærlingar.

### § 11. Eftirlön

Meistararnir rinda 7,5% av lönini í ein eftirlønargrunn hjá Føroya Handverkarafelag ella Landsfelag Handverkaranna.

Eftirløn í §7 er íroknað hesa eftirløn.

## § 12. Lønarútgjalding

Stk. 1. Lønin verður goldin eftir fastari skipan annaðhvørt fyri eina viku ella tvær vikur ísenn.

Stk. 2. Saman við útgjaldingini skal vikuseðil (-seðlar) fylgja við.

Stk. 3. Øll sáttmálatengd gjøld verða framd samstundis sum lønarflytingar.

## § 13. Yvirtíð

Fyri yvirarbeiði verður øll læruárin goldið serarbeiðarløn á 1. árið + hesi prosent:

Fyrstu 4 tímarnar + 35%

Næstu 3 tímarnar + 60%

Fylgjandi tímar + 100%

Leygardag:

Fyrstu 5 tímarnar + 35%

Fylgjandi tímar + 60%

Sunnu- og halgidagar: + 100%

## § 14. Arbeiðssteðgur

Lærlingur kann ikki luttaka í arbeiðssteðgi á arbeiðsmarknaðinum.

## § 15. Forskotin tíð

Fyri arbeiðir innanfyri hesi tíðarskeið verða goldnar hesar viðbøtur (forskotin tíð):

Yrkið	Tíðarskeið	Viðbót 1. oktober 2005
Bakaralærlingar	Allir dagar millum kl. 18.00-04.00	35,00
	Sunnu- og halgidagar kl. 00.00-24.00 (alt døgnið) og frídagur	25,00
Kokka- og tænaralærlingar	Gerandisdagar kl. 18-06	4,00
	Leygardagar, sunnu- og halgidagar	5,50
Frisørlærlingar	Sunnudag	Verður goldið eins og yvirtíð hjá lærlingum

## § 16. Limagjald

§ 24 í høvuðssáttmálanum er galdandi fyri lærlingar. Greinin er p.t. soljóðandi:

“ Stk. 1. Á hvørjum arbeiðsplássi kann verða avtalað, hvørt meistari skal eftirhalda limagjald hjá limum í handverkarafeløgum.

Stk. 2. Vanligur meiriluti av handverkarum, serarbeiðarum og meistara á arbeiðsplássinum skal vera fyri hesum og atkvøðast skal við seðlum.

Stk. 3. Verður avtalað, at meistari skal eftirhalda limagjald, verður hetta at rinda til avvarandi handverkarafelag eftir nærri avtalu.”

## § 17. Gildi og uppsøgn

Hesin sáttmáli kemur í gildi 1. oktober 2016. Sáttmálin kann sigast upp við 2 mánaða ávaring til ein 1. oktober, fyrstu ferð 1. oktober 2018.

Hesin sáttmáli er ikki galdandi fyri lærlingar, sum eru byrjaðir sum lærlingar fyri 1. oktober 2005, tó kunnu partarnir avtala at nýta henda sáttmála.

Tórshavn, tann 7. november 2016

## Fyri Føroya Handverkarafelag

Suni Simonsen, form.

**Fyri Føroya Arbeidsgevarafelag**

Marita Rasmussen, samráðingarleiðari

**Fyri Landsfelag Handverkaranna**

Daniel P. Djurhuus, form.

**Fyri Føroya Handverksmeistarafelag**

Magnus Magnussen, form.